

У інфармацыйна-сэрвісным цэнтры раённай бібліятэкі ў рамках Дня Перамогі, 75-годдзя вызвалення Беларусі, 75-годдзя з Дня вызвалення Кобрына (20 ліпеня) арганізавана выстава-панарама «Перамога. Памяць: Вялікая Айчынная на Кобрыншчыне».

Выстава змяшчае шэраг разнастайных краязнаўчых матэрыялаў (кніг, артыкулаў, фотаздымкаў і інш.), у якіх адлюстроўваюцца падзеі Вялікай Айчыннай вайны на Кобрыншчыне, вызваленне кобрынскага краю ад нямецка-фашысцкіх захопнікаў, подзвіг нашых землякоў у гады вайны. Прадстаўлены матэрыял пра У. М. Кірмановіча, Героя Савецкага Саюза, першага і адзінага выхадца з Кобрыншчыны, які атрымаў такое высокае званне. Некалькі паліц выстаўкі прысвечаны памятным мясцінам на тэрыторыі краю, якія звязаны з падзеямі Вялікай Айчыннай вайны 1941-1945 гг. - помнікам, абеліскам, мемарыялам, брацкім магілам. «Напісана вайной – увекавечана ў кнігах» - гэты раздзел знаёміць з вершамі кобрынскіх аўтараў, якія прысвечаны Вялікай Айчыннай, і іншымі творамі пра вайну.



